

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	फाल्गुन 09, सोमवार, शाके 1943-फरवरी 28, 2022 <i>Phalguna 09, Monday, Saka 1943- February 28, 2022</i>	

भाग-1(ख)

महत्वपूर्ण सरकारी आज्ञायें।

वित्त (आबकारी) विभाग

आज्ञा

जयपुर, फरवरी 28, 2022

आबकारी एवं मद्य-संयम नीति वर्ष 2022-23 एवं वर्ष 2023-24 में संशोधन

संख्या प.4(1)वित्त/आब/2022 :- इस विभाग की समसंख्यक आज्ञा दिनांक 05.02.2022 द्वारा जारी की गई आबकारी एवं मद्यसंयम नीति वर्ष 2022-23 व 2023-24 के निम्नलिखित बिन्दुओं को निम्नानुसार संशोधित किया जाता है:-

- बिन्दु संख्या 2.5.3 के अन्त में “उपर्युक्त तालिका के कॉलम संख्या (1) में दर्शाई गई विभिन्न श्रेणियों की वर्ष 2022-23 के लिये न्यूनतम वार्षिक गारंटी राशि नीचे की श्रेणी (Lower Category) की अधिकतम वार्षिक गारंटी राशि से कम नहीं होगी अर्थात् दुकान की वर्ष 2021-22 की वार्षिक गारंटी राशि या वास्तविक उठाव राशि, जो भी अधिक हो, के अनुसार निर्धारित श्रेणी रुपये 1 करोड़ से अधिक, 2 करोड़ से अधिक, 3 करोड़ से अधिक, 4 करोड़ से अधिक व 5 करोड़ से अधिक होने पर वर्ष 2022-23 के लिये न्यूनतम वार्षिक गारंटी राशि क्रमशः रुपये 1.12 करोड़, 2.22 करोड़, 3.30 करोड़, 4.36 करोड़ व 5.40 करोड़ होगी।” जोड़ा जाता है।
- बिन्दु संख्या 2.9.5 के अन्त में “राज्य के लिये निर्धारित अनुपात को बनाये रखते हुए, जिला विशेष के लिये देशी मदिरा की तेजी के प्रकार के उठाव में आबकारी आयुक्त द्वारा छूट दी जा सकेगी।” जोड़ा जाता है।
- बिन्दु संख्या 2.9.9 में अंतिम वाक्य से पूर्व “अनुज्ञाधारी द्वारा वर्ष के प्रथम त्रैमास में वार्षिक गारंटी राशि की आनुपातिक त्रैमासिक राशि से अधिक मदिरा का उठाव किये जाने पर इस अधिक उठाव राशि का द्वितीय त्रैमास की गारंटी राशि के पेटे समायोजन कराया जा सकेगा।” जोड़ा जाता है।
- बिन्दु संख्या 2.9.11.2 के प्रारंभ में “नवीनीकरण की स्थिति में अनुज्ञाधारी द्वारा वर्ष 2021-22 व 2022-23 हेतु जमा कराई गई अग्रिम वार्षिक गारंटी राशि का क्रमशः वर्ष 2022-23 व 2023-24 की अग्रिम वार्षिक गारंटी राशि के पेटे समायोजन कराया जा सकेगा अथवा” जोड़ा जाता है।
- बिन्दु संख्या 4.1 (a) की तालिका के नीचे “हेरिटेज मदिरा अतिरिक्त आबकारी इयूटी से मुक्त रहेगी।” जोड़ा जाता है।

- (vi) बिन्दु संख्या 4.1 (d) की तालिका में “माइल्ड बीयर (5 प्रतिशत से कम स्ट्रेन्थ)” के स्थान पर “माइल्ड बीयर (5 प्रतिशत तक स्ट्रेन्थ)” प्रतिस्थापित किया जाता है।
- (vii) बिन्दु संख्या 4.4 की प्रथम पंक्ति में “असेप्टिक पैक” जोड़ा जाता है।
- (viii) बिन्दु संख्या 6.1 में वाईनरी की वार्षिक लाईसेंस फीस के कॉलम में अंकित राशि (लाख रुपये में) “10.00” के स्थान पर “1.00” प्रतिस्थापित किया जाता है।
- (ix) बिन्दु संख्या 8.1 में क्रम संख्या 3(iv) के कॉलम संख्या 2 में “other areas not covered 3(i) and 3(ii)” के स्थान पर “other areas not covered in 3(i) to 3(iii)” प्रतिस्थापित किया जाता है।
- (x) बिन्दु संख्या 8.2 में दी गई तालिका के कॉलम संख्या 3 के शीर्षक को “प्रारंभिक फीस (वर्ष या उसके भाग के लिये) वर्ष 2022-23 एवं 2023-24 (लाख रुपये में)” से प्रतिस्थापित किया जाता है।
- (xi) बिन्दु संख्या 9.3 में वर्ष 2021-22 हेतु निर्धारित “आरक्षित राशि” के स्थान पर “अनुज्ञाराशि” तथा वर्ष 2022-23 के लिये “अनुज्ञाराशि” के स्थान पर “आरक्षित राशि” शब्द प्रतिस्थापित किया जाता है।

राज्यपाल की आज्ञा से,

सुरेश चन्द गुप्ता,
शासन सचिव, वित्त (राजस्व)।

राज्य केन्द्रीय मुद्रणालय, जयपुर।